

പ്രാർത്ഥന



Dr.Ushadevi Amma
Electrical Dept.

ഇനിയില്ല മക്കളെ നമുക്കു ഹോമിക്കുവാൻ,
ഒരുതരി ജീവനും നറുപ്പുഞ്ചിരികളും
ഇനിയില്ല മക്കളെ വിധിക്കു തച്ചുടയ്ക്കുവാൻ,
ഒരു ചെറുബാല്യവും മോഹസ്വപ്നങ്ങളും.

മാതാ പിതാ ഗുരു ദൈവമെന്നതു വെറും പഴഞ്ചൊല്ലായി,
മാതാവുതിർക്കുന്ന കണ്ണീരും പിതാവടക്കുന്ന തേങ്ങലും,
ഗുരുവിൻ നിശ്വാസങ്ങളും ചേർന്നാഴത്തിലായി,
ഒരു ദുഃഖപുഴയൊഴുകുന്നുണ്ടീ മണ്ണിലും.

കാലം മായ്ക്കാത്ത പടുവ്രണപ്പാടുകൾ, ഭയപ്പാടുകൾ,
താലത്തിൽ വച്ചുനീട്ടി പതിനഞ്ചിൻ പുലരി,
നേടും തൂണുകൾക്കു മദ്ധ്യേ വെള്ളപുതപ്പിച്ചു,
നാളെതൻ വാഗ്ദാനങ്ങളെ നമുക്കു നൽകി.

കൊട്ടിവിളിക്കുന്നിതാ പതിനാറിൻ പുലരി
ഞെട്ടിയുണരുന്നു ഞാൻ ഭയചകിതയായി.

ഇനിയൊരു നറുതിരിയും കെടാതിരിക്കട്ടെ,
ഈ കലാലയക്ഷേത്ര ശ്രീകോവിലിൽ.

ഇനിയൊരു നവപുഷ്പവും കൊഴിയാതിരിക്കട്ടെ,
ഈ അതികായനാം വിദ്യാലയ പൂമരത്തിൽ നിന്നും.

നമുക്കാശിക്കാം, നമുക്കു പ്രാർത്ഥിക്കാം. ■

(നമ്മെ വിട്ടുപിരിഞ്ഞ പ്രിയ സുഹൃത്തുക്കളുടെ ഓർമ്മയ്ക്ക്)